

પ્રકરણ ૪૭મું

જૈન સંસ્કૃતિ—દર્શનીય જૈન મંદિરો

ધરત્રુ નગર અનુપમ, બહુ જિનના પ્રાસાદજી,
હેમખિખ ધવજ તોરણ ત્યાંહિ વાજે ઘંટાનાદજી,
કવિ ઋષભદાસ.


જૈન સંસ્કૃતિ :

જૈનધર્મે ગુજરાતના સાંસ્કૃતિક વિકાસમાં અણુમૂલો ફાળો આપ્યો છે. બુદ્ધ અને મહાવીર ભારતીય આકાશનાં બે પ્રકાશિત નક્ષત્રો ગુરુ-શુક્રના જેવા તેજસ્વી હતા. મહાવીરનો પ્રકાશ ભારતના હૃદયના બિંડાણમાં બિતરી ગયો, બુદ્ધે મધ્યમ માર્ગ શીખવ્યો. મહાવીરે મધ્યસ્થ દષ્ટિ દીધી. બંને દયાળુ અને અહિંસાના મહાન પૂજારી હતા. બુદ્ધ ઐશ્વર્ય-પ્રધાન હતા. અને મહાવીર વીર્યાવાન તપસ્વી હતા.

ગુજરાતના મધ્યકાલીન સંસ્કૃત સાહિત્યની, અપભ્રંશ અને જૂની ગુજરાતી સાહિત્યની અપૂર્વ

સેવા બળવી છે. અંથો લખાવાને તથા ભંડારો સ્થાપીને તેમાં મહામૂલું સાહિત્ય સંઘરી રાખ્યું છે. ખંભાત, પાટણ, જેસલમીર જેવાં સ્થળોએ પ્રાચીન તાડપત્રીય ગ્રંથભંડારો બાને અમૂલ્ય વારસો છે. જે અંથોની પ્રતો અન્ય સ્થળે ન હોય તે ખંભાતમાંથી પ્રાપ્ત થાય છે; વળી જૈન અને જૈનેતરના અંથો સંગ્રહી રાખ્યા છે એ નાનીસૂતી સેવા ન કરી કહેવાય.

મૂર્તિઓનાં સ્તવન, પૂજનઅર્ચન, વ્રત, ઉપવાસ, ધાર્મિક વરઘોડા, તીર્થયાત્રા આ સઘળી ધર્મની સંસ્કારિતાને જીવનમાં ખૂબ હિતારી છે, પચાવી છે. જૈન દેવાલયો તેની સંસ્કૃતિનો અમર વારસો છે. તેમાં રહેલી કળા; પુસ્તકોમાંની ચિત્રકળા વગેરે ધર્મભાવનાના પ્રત્યક્ષ નમૂના છે,



આણુના નેમિનાથના ચૈતન્યની અદ્ભુત હત
જે ખંભાતના મંત્રી વસ્તુપાળે કરાવેલી

જૈન પ્રતિમાઓ

શ્રી તીર્થંકરની પ્રતિમાઓ ધ્યાનસ્થ સ્થિતિમાં અને પદ્માસન વાળાને બેસાડેલી હોય છે. મુખ ઉપર શાંતિ છવાઈ રહેલી હોય છે. બોળામાં બંને હાથ મૂક્યા હોય છે. લગભગ બધી જ પ્રતિમાઓ એકસરખી દેખાય છે પરંતુ તેમને ઓળખવાને માટે તેમના પરિકર ઉપર એક ચિહ્ન (લાંછન) ફાતરેલું હોય છે; તે લાંછન ઉપરથી તે કયા તીર્થંકરની પ્રતિમા છે તે જાણી શકાય છે. આ સાથે આપેલી ઘડીમાં દરેક તીર્થંકરનાં લાંછન વગેરે બતાવેલું છે. કાઈ કાઈ પ્રતિમા ભીમી પણ હોય છે, તેને 'કાઠિસરગીઆ' કહે છે. તે તેમની સ્થિતિ દેખાડે છે. માર્ગેકચોકમાં આવેલા ભોંવરાના દેવળમાં બિરાજતી ઘણી જ વિશાળ પ્રતિમા છે, તેમ બજારના ચિંતામણિ પાર્શ્વનાથના જિનાલયમાં પણ વિશાળકાય પ્રતિમા છે. એક વખત દર્શન કરે તો ત્યાંથી ખસવાનું મન ન થાય—કલાની દૃષ્ટિએ શિર પર કૃણા અને ફાતરણી હોય છે તે અત્યંત મનોહર હોય છે—બધી પ્રતિમાઓ ધોળા આરસની હોય છે, પણ કાઈ કાઈ કાળા આરસપહાણની છે; કેટલીક ધાતુની હોય છે, કેટલીક ચાંદીની છે. શ્રી સ્તંભનપાર્શ્વનાથની પ્રતિમા 'નીલમ' છે. ઘણી જ કાંમતી છે.

આશુના લૂણવસતિના મંદિરના મૂળ નાયક તરીકે પ્રાંતસ્થિત કરાવવામાં આવેલી શ્રી નેમિનાથ ભગવાનની મૂર્તિ ખાસ ખંભાતમાં તૈયાર કરાવવામાં આવેલી તથા વસ્તુપાળે પોતાના પૂર્વજોની પત્નિ સહિત પોતાના ભાઈઓ વગેરેની મૂર્તિઓ કરાવીને ત્યાં મુકાવી છે. જે આજ સુધી ત્યાં વિદ્યમાન છે.^૧ શ્રી નેમીનાથની પ્રતિષ્ઠા નાગેન્દ્રગચ્છના શ્રી વિજયસેનસૂરિએ વિ. સં. ૧૨૭૭ના ચૈત્ર વદી ૧૩ ને રવિવારે કરાવી છે.^૨

૧. 'દેલવાડાનાં દહેરાં' આકાશવાણી. શ્રી ભો. સાંડેસરા, અખંડઆનંદ, ૧૯૫૦, પૃ. ૩૯
૨. જૈન સત્યપ્રકાશ, પુ. ૬૫, પૃ. ૨૩૭ ઉપર 'અર્થદંકલપ'—ટીપ.

મંદિરો અને મૂર્તિનો નાશ

એક વિદ્વાન લખે છે કે ગુર્જરભૂમિને અલ્લાહદોન ખિલજીના હસ્તનો સ્પર્શ થયો ત્યારથી જૈન સાંસ્કૃતિથી પોષાયેલો અને સમૃદ્ધ બનેલો ગુજરાતનો બગીચો સુકાવા લાગ્યો. છેલ્લાં છસો વર્ષમાં શાંતિના યુગમાં સ્થપાયેલાં અનેક ભવ્ય શહેરો, સુંદર પ્રતિમાઓ, ભવ્ય પ્રાસાદો અને કળાના અદ્વિતીય નમૂનાઓ સારાસારનો વિચાર કર્યા વગર નષ્ટ કર્યાં. જૈન, શૈવ કે વૈષ્ણવ મંદિરો જમીન-દોસ્ત થયાં. તેના સુંદર પથ્થરો અને કારીગરીના નમૂનાઓ મસ્જિદોનાં ચણતરોમાં ખડકાયા. સેંકડો જૈન, શૈવ, વૈષ્ણવ મૂર્તિઓના ભુક્કા થઈ, તેનાં પગથિયાં બનાવાયાં. આ સર્વનાશમાંથી પણ જૈનોએ જેટલું બચ્યું તેટલું બચાવ્યું. બની શકે તેટલી પ્રતિમાઓને પ્રાસાદોમાંથી ખસેડી જમીનમાં ભંડારી; ગ્રંથભંડારોને પણ છુપાવ્યા.^૩

કાલક્રમે મોગલો આવ્યા. મહાન અકબરે ગુજરાત લીધા પછી તે જૈન સંસર્ગમાં આવ્યો; અને તેને પોતાનો નવો ધર્મ સ્થાપવો હતો; તેથી તેણે ગુદા ગુદા ધર્મના ફીરકાઓને દિલ્હીમાં એકત્ર કર્યા હતા. તેમાં તે સમયના પ્રસિદ્ધ જૈનાચાર્ય શ્રી હીરવિજયસૂરિને બોલાવ્યા હતા. તેઓ આ સમયે ખંભાતમાં હતા. તેઓ દિલ્હી ગયા. ધર્મચર્યા કરી, અને ધર્મ ઉપર કૂરતા કરવાને બદલે દેવ-મંદિરો તથા સાધુપુરુષોનું રક્ષણ કર્યું. તેમાં જહાંગીર પણ તેને પગલે ચાલ્યો. આથી ખંભાતના જૈનગ્રંથોમાં તથા શિલાલેખોમાં તે બાદશહોનાં નામ ફાતરેલાં છે.

૧. શ્રી જૈનાચાર્ય આત્માનંદ જન્મશતાબ્દી સ્મારકઅંક, પૃ-૭, ગુજરાતી વિભાગ. ખંભાતમાં આના પુરાવા મળ્યા છે.



શ્રી અજિતનાથ—ખંભાત : માણેકચોક વિ. સં. ૧૧૬૨

જૈન ધર્મમાં શક્તિનું સ્થાન

જૈન ધર્મમાં અનેકવિધ દેવ-દેવીઓ, અનેકવિધ કદપો, મંત્રતંત્ર, યંત્રપટો અને તેની વિાધવિધાનો, ઉપાસના આદિ સારા પ્રમાણમાં જોવામાં આવે છે. જૈન કથાસાહિત્યમાં પણ ઘણે સ્થળે એવા ઉલ્લેખો પ્રાપ્ત થાય છે. તીર્થંકર ભગવાનની સંખ્યા ૨૪ છે. દરેક તીર્થંકરની જમણી પાળુએ એક યક્ષ અને ડાબી પાળુએ એક યક્ષિની હોય છે, જે શાસનદેવી ગણાય છે. આ શાસનદેવીઓ ચોવીસ છે. તે ઉપરાંત શુનદેવતા, શાંતદેવનાં વગેરેનાં વર્ણનો છે. શાસનદેવીઓમાં મુખ્ય ચાર દેવીઓ છે. ચક્રેશ્વરી અંબિકા, પદ્માવતી અને સિક્કાયિકા છે. તેમાં પણ અંબિકા અને પદ્માવતીનાં સ્વતંત્ર મંદિર, પૂજન, માન્યતા વગેરે સારા પ્રમાણમાં મળે છે. ભારતના મુખ્ય ત્રણ સંપ્રદાયોમાં તારા, પદ્માવતી

અને ગૌરીની આરાધના વિશેષ જોવામાં આવે છે. જૈનોમાં પદ્માવતી, ખૌહોમાં તારા અને હિંદુઓમાં ગૌરી છે.

પદ્માવતી :

તેવીશમાં તીર્થંકર ભગવાન પાર્શ્વનાથની શાસનદેવી છે. તેમની મૂર્તિઓ વિવિધ સ્વરૂપે જોવા મળે છે : દ્વિભુજ, ચતુર્ભુજ અષ્ટભુજવાળી જોવામાં આવે છે.

અંબિકા :

ત્રિમિનાથ ભગવાનની શાસનદેવી છે. જૈન ગ્રંથોમાં તેનું વર્ણન મળે છે. ખંભાતમાંની એક જૈન પ્રતિમા 'અંબિકા' ઉપર શ્રી ઉમાકાન્ત પ્રેમાનંદ લેખ લખ્યા છે !^૧

૧. 'શ્રીજૈનપ્રકાશ' દીપો. વર્ષ ૭મું. પૃ. ૧૭૫

પદ્માવતી અને અંબિકાનાં પૂજનચર્ચન ઘણાં પ્રસિદ્ધ છે. તેમની આરાધના વિશેષ પ્રમાણ્યમાં કરવામાં આવે છે.

સિદ્ધાચિકા :

એ ચોવીસમા તીર્થંકર મહાવીર સ્વામીનાં શાસનદેવી છે. તેમનું ખીજું નામ અપરાજિતા છે, અલૌકિક વિદ્યાની આરાધનામાં ઉપયોગી છે.

ચક્રેશ્વરી :

આદિનાથ-ઋષભનાથનાં શાસનદેવી છે. તેનું ખીજું નામ અપ્રતિચક્રા છે. શ્વેતાંબર અને દિગંબર બંને સંપ્રદાયની પરંપરામાં ચક્રેશ્વરીનાં વર્ણનો જોવા મળે છે.

પદ્માવતી એ લક્ષ્મીનું સ્વરૂપ છે. તેમ જ અંબિકા તે પાર્વતી-ઉમાનું સ્વરૂપ છે; અને ચક્રેશ્વરીને વિદ્યાદેવી તરીકે સ્વીકારવામાં આવે છે. આ રીતે જૈનગ્રંથોમાં શાસનદેવીઓ, વિદ્યાદેવીઓ, માતૃકાદેવીઓ, શ્રુતદેવીઓ વગેરેનાં વર્ણનો જોવાનાં મળે છે.


ભોંયરામાં બિરાજમાન :

બંબરમાં ચિંતામણી પાર્શ્વનાથ, બોળપીપળે શ્રી નવપદ્મવ પાર્શ્વનાથ, માણેકચોકમાં ચિંતામણી પાર્શ્વનાથ, વાઘમાસોની ખડકોમાં શ્રી સંભવનાથ એમ ચાર સ્થળોએ ભોંયરામાં પ્રતિમાજી બિરાજે છે. અલ્લાહદીન ખીલજીના સમયમાં ખંભાત ઉપર થયેલા આક્રમણથી જૈન અને જૈનેતર મૂર્તિઓના સંરક્ષણ માટે કટલીય પ્રતિમાઓને ભૂમિમાં પધરાવવામાં આવી હશે, વખત જતાં તે પ્રતિમાઓ બહાર નીકળે છે.

દેવભુવનો

‘નયરી ત્રંબાવતી જાણઈ, અલકાપુરી સમાન દેવભુવન શોભઈલલાં, જાણું હો ઈંદ્રવિમાન’

(અગડદત્તરાસ વિ. સં. ૧૬૮૫)



શ્રી સ્તંભન પાર્શ્વનાથ, ખંભાત.
સંવત ઈ. સ. ૧૩૧૨ - ૧૩૬૮

શ્રી સ્તંભન પાર્શ્વનાથ જીનાલય^૧ આ જીનાલય ખારવાડામાં આવેલું છે. શ્રી સ્તંભન પાર્શ્વનાથનાં ઘણાં સ્તવનો જૈન કવિઓએ બનાવેલાં છે. વળી વિ. સં. ૧૩૬૮ (ઈ. સ. ૧૩૧૨)માં આ પ્રતિમાજી સ્તંભનકપુર (થામણા)માંથી ખંભાતમાં લાવવામાં આવી છે. શ્રી મેરુતુંગસૂરિએ વિ. સં. ૧૪૧૩માં સ્તંભનનાથ પાર્શ્વનાથ પ્રબંધ સંસ્કૃતમાં રચ્યો છે તેમાં ઉપરની હકીકત જણાવી છે. તેમાં તેમનું વર્ણન આપવામાં આવ્યું છે. શ્રી અભયદેવસૂરિને રોગમુક્ત કરવામાં આ પ્રભુની કૃપા હતી. તેમણે નવ અંગની ટીકા કરી છે. તેમણે ‘જયતિહૃયણ’

૧. ‘ખંભાતનો પ્રાચીન જૈન ઇતિહાસ (સં. ૧૯૯૬) લેખક : નર્મદાશંકર વ્યંમકરામ ભટ્ટ., તેમાં ખંભાત વિષે વિસ્તારથી લખવામાં આવ્યું છે. જિજ્ઞાસુએ ત્યાંથી વાંચી લેવું.

